

آئی ایم ایف کی شرائط پر مبنی بجٹ معیشت کے لیے تباہ کن ہوگا، ایف پی سی سی آئی

کراچی (لیبر نیوز کامرس اینڈ ٹریڈ یسک)
فیڈریشن آف پاکستان چیمبرز آف کامرس اینڈ
انڈسٹری کے سابق نائب صدر طارق حلیم نے کہا کہ آئی
ایم ایف کی سخت شرائط کے تحت تیار کیا
جانے والا آئندہ وفاقى بجٹ کاروبارى برادری،
صنعتوں اور عوام کے لیے مزید مشکلات پیدا کرسکتا
ہے

انہوں نے حکومت پر زور دیا کہ ایسے اقدامات سے
گریز کیا جائے جو معاشی سرگرمیوں کو سست اور
سرمایہ کاری کے ماحول کو متاثر کریں

طارق حلیم نے ایف بی آر کی جارحانہ پالیسیوں پر
نظر ثانی کا تقاضا کرتے ہوئے کہا کہ موجودہ ٹیکس
دہندگان پر مزید بوجھ ڈالنے کے بجائے ٹیکس نیٹ
کو وسیع کیا جائے اور جنرل سیلز ٹیکس (جی ایس
ٹی) کی شرح کو بتدریج سنگل ڈیجٹ پر لایا جائے

انہوں نے وفاقى بجٹ ميں شپ ایجنٹس اور بحری
تجارتى شعبہ کے لیے خصوصی مراعات اور سہولیات
فراہم کرنے کا بھی پرزور مطالبہ کیا تاکہ قومی
تجارت اور بندرگاہی آپریشنز کو مضبوط بنایا
جاسکے